



Хвала Хрысту!

Вітаю чытачоў моладзевай рубрыкі “На скрыжаванні”. У сённяшнім нумары мы з Вамі паразважаем пра сілу адзінства, блізкасць перакананняў і такія неабходны кампраміс. Задумаемся, чаму цяжка быць салідарным і дзе шукаць узаемаразумення.

Наперад з Богам!

ВЫКАЗВАННЕ З БІБЛІІ:

“Няхай кожны чалавек слухае з ахвотай, але не будзе ахвочы да размоў” (Як 1, 19)

У Бібліі ясна падкрэсліваецца, што людзі могуць шмат гаварыць, але не чуць адзін аднаго. Там жа знаходзіцца падказка: неабходна больш слухаць, разважаць і толькі пасля выказвацца. Важна мець шчырае і чулае сэрца. І тады нашмат больш шансаў дасягнуць з бліжнімі ўзаемаразумення, якое заснавана на сардэчнасці. †

ІНТЭНЦЫЯ МЕСЯЦА:

каб краіны, якія прымаюць вялікую колькасць імігрантаў і бежанцаў, знайшлі падтрымку ў сваіх намаганнях быць салідарнымі

Далёка не ўсе краіны адкрытыя на людзей, якія пакінулі родныя мясціны ў пошуках лепшай долі. Многія з асуджэннем ставяцца да тых дзяржаў, што прымаюць бежанцаў і імігрантаў. Згодна з перакананнямі некаторых палітыкаў, “чужародныя масы” негатыўна ўздзейнічаюць на ўклад жыцця і культуру мясцовага насельніцтва. Папа Францішак заклікае ўсіх католікаў свету маліцца ў бягучым месяцы ў інтэнцыі краін, якія, нягледзячы ні на што, намагаюцца быць салідарнымі.

ПРАДМЕТ РАЗВАЖАННЯЎ МЕСЯЦА:

салідарнасць

Яна ж узаемасувязь, еднасць, адзінадушша. Быць салідарным – значыцца падзяляць і падтрымліваць нейкія погляды, інтарэсы. Не “глытаць” чыесці перакананні, трапляючы пад уплыў, але падтрымліваць ідэі, што блізкія сэрцу і падаюцца правільнымі. Або прапаноўваць сваё бачанне і аб’ядноўваць пры ім кола аднадумцаў.

З салідарнасці людзі згуртоўваюцца ў адзінае цэлае, што робіць іх больш моцнымі і ўстойлівымі. Сёння гэта як ніколі важна і патрэбна.

МЭТА МЕСЯЦА:

імкнуцца да ўзаемаразумення

Узаемаразуменне выражае гатоўнасць чуць і разумець адзін аднаго. Дзякуючы чаму чалавек максімальна набліжаецца да другога. Калі асоба зацікаўлена ў гэтым, яна будзе намагацца знайсці кропкі судакранання, каб праз агульнасць інтарэсаў і пазіцый дасягнуць адзінадушша. Не будзем жа шкадаваць сіл на пошукі тых “ключоў”, якія гарантуюць згоду ў адносінах.

СПРАВА МЕСЯЦА:

пайсці на кампраміс

Часта дзеля таго, каб дасягнуць вялікай мэты, патрэбна згадзіцца на некаторыя ўступкі. У большасці выпадкаў на кампраміс ідзе чалавек, які зацікаўлены ў захаванні спрыяльнай атмасферы і добрых адносін. Ён забываецца на гордасць і выходзіць насустрач апаненту з павагай да яго поглядаў. Але варта вырашацца на кампраміс разумна, каб другі бок не скарыстаўся з гэтага выключна ў сваіх інтарэсах. Такім чынам, можна бавіць выхадныя з блізкамі, якія адчуваюць недахоп увагі, або маліцца кароткай малітвай, але разам з усёй сям’ёй.



КНИГА МЕСЯЦА:

“Мне не хопіць слоў”, Ц. Добрая Вестка

Часам словы выражаюць думкі не так, як хацелася б. А некалі іх увагуле не хапае, каб

засведчыць аб тым, што перапаўняе знутры. Выканаўца спявае Богу гімн, у якім прызнаецца, што яму недастаткова лексем, каб пра ўсё сказаць, “жыцця не хопіць, каб праспяваць”. Невыпадкава кампазіцыя нешматслоўная – пачуцці “выліваюцца” ў ноты, якія ствараюць у слухача добры, лёгкі настрой. Трапіўшы на такую хвалю, хочацца з удзячнасцю абняць увесь свет.

ПЕСНЯ МЕСЯЦА:

□ **“Вайна слоў”**, Пол Трып

Мала хто па-сапраўднаму задумваецца аб тым, якой сілай і ўпывам валодаюць словы. Калісьці яны з’яўляюцца дарам і бласлаўленнем, а калісьці – тояць у сабе небяспеку. Галоўная ідэя выдання – падкрэсліць значнасць кожнага прамоўленага слова. Прачытайшы кнігу, чалавек разумее, чаму так важна спачатку думаць, а потым гаварыць. Вучыцца памятаць пра Бога, калі вядзе размову.



**У мяне ёсць унук Максім. Раскажыце, калі ласка, пра яго святога заступніка.
Удзячная чытачка з парафіі св. Казіміра ў Ліпнішках**

АСОБА МЕСЯЦА:

□ □ **святых Максім**

Нарадзіўся ў канцы IV стагоддзя ў Шаторэдон (Францыя). У маладосці ўступіў у лерынскі кляштар, якім кіраваў св. Ганарат. Калі той быў абраны на Арлеатскую кафедру, Максім стаў яго пераемнікам і другім настояцелем лерынскага кляштара. З 427 года займаў пасаду абата, а ў 433 годзе быў выбраны біскупам Р’ез. Сакра была ўдзелена св. Іларыёнам, вучнем Ганарата. Удзельнічаў у некалькіх правінцыяльных сінодах. У душпастырскай працы клапаціўся пра сістэматычную евангелізацыю даручаных яго клопату вернікаў.

□ **Памёр каля 460 года. Успамін – 27 лістапада.**

□ **Касцёл таксама ўзгадвае св. Максіма з Павіі (8 студзеня), св. Максіма Ноланскага (7 лютага), св. Максіма з Эўро (25 мая), св. Максіма Турынскага (25 чэрвеня), св. Максіма з Авеі (20 кастрычніка) і многіх іншых святых з такім імем. .**

□ □ □

□ □ □ **Да якіх святых звяртацца з асаблівай просьбай аб заступніцтве ў лістападзе?**

Усе святых (1 лістапада),

□ □ □ **св. Елізавета (5 лістапада),**

□ □ □ **св. Эрнэст (7 лістапада),**

□□□ **св. Леон (10 лістапада),**

□□□ **св. Марцін (11 лістапада),**

□□□ **св. Вітольд (12 лістапада),**

□□□ **св. Гертруда (16 лістапада),**

□□□ **св. Анатоль (20 лістапада),**

□□□ **св. Цэцылія (22 лістапада),**

□□□ **св. Максім (27 лістапада),**

□□□ **св. Андрэй (30 лістапада).**

□□□

□□□ **Усе заўвагі і пажаданні дасылайце ў рэдакцыю або на электронны адрас аўтара рубрыкі**